

महाराष्ट्र शासन  
जिल्हाधिकारी कार्यालय, उस्मानाबाद  
क्रमांक २०२३/मग्रारोहयो/लेखा/कक्ष-५/सीआर-०१  
कार्यालयीन पत्ता : जिल्हाधिकारी कार्यालय, मेन रोड उस्मानाबाद  
दिनांक ०२, ऑगस्ट २०२३

महात्मा गांधी राष्ट्रीय ग्रामीण रोजगार हमी योजने अंतर्गत करण्यात येणा-या कामांचे ग्रामपंचायत पातळीवरील सामाजिक अंकेक्षण करण्याची जबाबदारी महाराष्ट्र राज्य सामाजिक अंकेक्षण व पारदर्शकता सोसायटी वर सोपविण्यात आली आहे. या कामकाजासाठी ग्रामपातळीवर विविध घटकांचे प्रतिनिधीमधून साधन व्यक्तीची नियुक्ती सोसायटीच्या पॅनलवर दैनंदिन मानधन तत्वावर करण्यात येते. यासाठी खालील अटी व शर्ती पूर्ण करणा-या इच्छुक उमेदवारांकडून विहित नमुन्यात अर्ज मागविण्यात येत आहेत. सदर पदावर १०० पात्र उमेदवारांची पॅनलवर नियुक्ती करावयाची आहे. इच्छुक व पात्र उमेदवारांनी सोबत जोडलेल्या नमुन्यात आपला अर्ज स्व:हस्ताक्षरात भरून आवश्यक कागदपत्रांसह उपजिल्हाधिकारी रोहयो जिल्हाधिकारी कार्यालय उस्मानाबाद यांच्या कार्यालयात दिनांक २१.०८.२०२३ पर्यंत सायंकाळी ५:०० वाजेपर्यंत सादर करावेत. विहित कागदपत्रे सोबत नसलेले व अपूर्ण माहितीसह प्राप्त झालेले अर्ज विचारात घेतले जाणार नाहीत.

नियुक्तीच्या अटी व शर्ती :

- १) साधन व्यक्ती पदासाठी सोबत प्रदर्शित केलेल्या विहित नमुन्यात अर्ज सादर करावा.
- २) साधन व्यक्ती पदासाठी उमेदवाराचे वय किमान १८ वर्षे असावे. कमाल वय ५० वर्षांपेक्षा जास्त नसावे.
- ३) ग्राम साधन व्यक्ती पदासाठी उमेदवार किमान १० वी पास असावा. १० वी पास उमेदवार उपलब्ध न झाल्यास किमान ८ वी पास असलेल्या उमेदवारांचा निवडीसाठी विचार केला जाईल. यासाठी कमाल शिक्षणाची अट नाही.
- ४) सामाजिक अंकेक्षण प्रक्रियेच्या कामकाजाचा अनुभव असलेल्या उमेदवारांचा प्राधान्याने विचार केला जाईल.
- ५) साधन व्यक्तीची निवड करतांना पुढील गटातील व्यक्ती यांना प्राधान्य राहिल.
  - A) प्रोजेक्ट लाईफ मध्ये काम केलेले मजूर (अ.जा./अ.ज. मधील महिलांना प्राधान्य)
  - B) मग्रारोहयो वर काम केलेले मजूर (अ.जा./अ.ज. मधील महिलांना प्राधान्य)
  - C) जॉब कार्ड धारक मजूर (अ.जा./अ.ज. मधील महिलांना प्राधान्य)
  - D) या पूर्वी सामाजिक अंकेक्षण प्रक्रियेमध्ये काम केलेले उमेदवार.
  - E) भारत निर्माण सेवक/इतर शासकीय योजनांमध्ये क्षेत्रीय कामकाज केलेले उमेदवार/स्वयंसेवी संस्थेमध्ये क्षेत्रीय कामकाज केलेले उमेदवार (अ.जा./अ.ज. मधील महिलांना प्राधान्य)
  - F) जॉब कार्ड नसणारे परंतु कुटूंब पत्रकात समाविष्ट असलेली मुले/मुली (किमान वय १८ वर्ष) (अ.जा./अ.ज. मधील महिलांना प्राधान्य)
  - G) MSW/NSS चे विद्यार्थी (अ.जा./अ.ज. मधील महिलांना प्राधान्य)
  - H) अ.जा./अ.ज. २५% व महिला मजुरांना एक तृतीयांश आरक्षण अनुज्ञेय राहिल.
- ६) छाननी करून विहित अर्हता व कागदपत्रांसह प्राप्त झालेल्या अर्जांच्या उमेदवारांना मुलाखतीसाठी बोलावण्यात येईल.
- ७) साधन व्यक्ती म्हणून निवड झाल्यावर ते ज्या गावातील रहिवाशी आहेत त्या गावची ग्राम पंचायत सोडून नेमुन दिलेल्या अन्य ग्राम पंचायतीत जेथे सामाजिक अंकेक्षण होणार आहे, अशा ठिकाणी निवासी राहून काम करावे लागेल.
- ८) निवड झालेल्या साधन व्यक्तींना ४ दिवसांच्या निवासी प्रशिक्षणासाठी हजर रहावे लागेल.
- ९) सामाजिक अंकेक्षण प्रक्रिया सुरु असतांना साधन व्यक्तीस अंमलबजावणी यंत्रणे त काम करणा-या अधिकारी/पदाधिकारी किंवा कर्मचा-यांच्या घरी मुककाम करता येणार नाही.
- १०) निवड समिती मार्फत उमेदवाराची पॅनलवर निवड झाल्यानंतर वेळोवेळी देय होणा-या त्यांच्या मानधनाच्या रक्कमा त्यांना बँकेद्वारे अदा करण्यासाठी सोसायटीने निश्चित केलेल्या बँकेत बँक खाते ऊघडावे लागेल.
- ११) प्रत्यक्ष सामाजिक अंकेक्षण प्रक्रिया सुरु असताना पॅनलवरील साधन व्यक्तींना आवश्यकतेनुसार काम उपलब्ध करून देण्यात येईल. सामाजिक अंकेक्षण प्रक्रिया समाप्त होताच साधन व्यक्ती यांना तात्काळ कार्यमुक्त करण्यात येईल.

- १२) निवड करण्यात येणा-या साधन व्यक्ती यांना सामाजिक अंकेक्षण प्रक्रियेत सहभागी करून घेतल्यानंतर त्या कालावधीत सोसायटीने वेळोवेळी ठरवून दिलेल्या दराप्रमाणे त्यांनी केलेल्या कामासाठी मानधन अनुज्ञेय राहिल.
- १३) अंकेक्षणाचे काम कोणतीही त्रुटी न ठेवता त्यांनी समाधानकारकरित्या काम पुर्ण केल्याची खात्री झाल्यानंतर मानधन त्याच्या बँक खात्यात जमा केले जाईल.
- १४) अंकेक्षणाच्या काळात प्रवास खर्चापोटी सोसायटीने वेळोवेळी ठरवून दिलेल्या दराप्रमाणे एकत्रित रक्कम साधन व्यक्तीना अनुज्ञेय राहिल.
- १५) ग्राम साधन व्यक्ती पदासाठी पात्र ठरणा-या उमेदवारांची शैक्षणिक पात्रता, उमेदवारांचा प्रशिक्षणातील सहभाग, तत्परता, कामाची गुणवत्ता, अनुभव या बाबींचा विचार करून त्यांच्या मधून समूह साधन व्यक्ती व तालुका साधन व्यक्ती या पदावर निवडक उमेदवारांना नियुक्ती देण्याचा विचार केला जाईल.
- १६) साधन व्यक्ती पदावर निवड झालेल्या कोणत्याही उमेदवाराला सोसायटीच्या सेवेत कायम स्वरुपी नियुक्ती मिळण्याचा हक्क राहणार नाही.
- १७) वरील पदावर निवड व प्रशिक्षण झालेल्या उमेदवारांना सोसायटीला आवश्यक तेव्हा सामाजिक अंकेक्षण प्रक्रियेत सहभागी होणे बंधनकारक राहिल. तसे हमीपत्र उमेदवारांना द्यावे लागेल.



उपजिल्हाधिकारी (रोहयो), तथा उपजिल्हा कार्यक्रम समन्वयक,  
महात्मा गांधी राष्ट्रीय ग्रामीण रोजगार हमी योजना,  
उस्मानाबाद

महाराष्ट्र राज्य सामाजिक अंकेक्षण व पारदर्शकता सोसायटी, मंत्रालय, मुंबई.  
साधन व्यक्ती पदावर दैनंदिन मानधन तत्वावर पॅनलवर नियुक्तीसाठी अर्जाचा नमुना

१.	अर्जदाराचे पुर्ण नांव		अर्जदाराचा फोटो येथे चिटकावावा
२.	राहण्याचा संपुर्ण पत्ता		
३.	मोबाईल व ई-मेल	मोबाईल नंबर:- ई-मेल :-	
४.	जन्म दिनांक व वय		
५.	शैक्षणिक पात्रता		
६.	कामाचा अनुभव (साधन व्यक्ती म्हणून केलेल्या कामाचा देखिल उल्लेख करावा)		
७.	जॉब कार्ड/अधार कार्ड	जॉबकार्ड नंबर:- अधार कार्ड नंबर:-	
८.	जातीचा प्रवर्ग	अनु.जाती/अनु.जमाती/इतर	

अर्जासोबत खालील कागदपत्रांच्या झेरॉक्स प्रती जोडलेल्या आहेत.  
(जोडलेल्या कागदपत्रांसाठी चौकटीत ✓ खुण करावी.)

१.	शैक्षणिक पात्रतेसंबंधातील प्रमाणपत्र	२.	जॉब कार्ड
३.	शिष्टाचारपत्र	४.	जातीचे प्रमाणपत्र
५.	अधार कार्ड	६.	शाळा सोडल्याचा दाखला
७.	अनुभव प्रमाणपत्र	८.	इतर कागदपत्रे असल्यास (तपशिल नमुद करावा.)
९.	तलाठी/ग्रामसेवक यांच्याकडील रहिवासी दाखला		

उमेदवाराचे संमती पत्र

मी श्री/श्रीमती-----वय-----वर्षे लिहून देतो /देते की,  
साधन व्यक्ती म्हणून पदासाठी सादर केलेल्या अर्जात वर नमुद केलेली सर्व माहिती सत्य आहे. साधन व्यक्ती  
म्हणून कराव्या लागणा-या कामाबाबत मला माहिती आहे. या पदासाठी विहित केलेल्या अटी व शर्ती मी  
वाचल्या असून त्या मला मान्य आहेत. साधन व्यक्ती म्हणून नियुक्ती झाल्यास सादर काम करण्यासाठी  
आवश्यक हमीपत्र देण्यास माझी संमती आहे.

ठिकाण:-

दिनांक :- / /

अर्जदाराची रक्षारं